

15-11-2016

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - జ్ఞాన ధనాన్ని దానము చేసేందుకు విచార సాగర మథనము

చేయండి. దానము చేయాలనే ఆసక్తి ఉంటే మథనము నడుస్తూ ఉంటుంది”

ప్రశ్న:- జ్ఞానమార్గంలో సదా మిమ్ములను మీరు ఆరోగ్యవంతముగా ఉంచుకునే సాధన ఏమిటి?  
సమా:- సదా తమను తాము ఆరోగ్యవంతముగా ఉంచుకునేందుకు తండ్రి ద్వారా లభించు జ్ఞాన గడ్డిని(మురళి విని) తిని తర్వాత నెమరు వేస్తూ ఉండాలి అనగా మథనము చేస్తూ ఉండాలి. ఏ పిల్లలలో మథనము చేసే లేక జీర్ణము చేసుకునే అభ్యాసముందో వారు ఎప్పుడూ జబ్బుపడరు. ఎవరిలో అయితే వికారాల జబ్బు ఉండదో, వారే సదా ఆరోగ్యవంతులు.

పాట:- మీరు ప్రేమసాగరులు,.....(తూ ప్యార్ కా సాగర్ హై,.....)

ఓంశాంతి. పిల్లలు పాటను విన్నారు. మనుష్యులు ఏ పాటలను తయారుచేస్తారో, శాస్త్రాలు మొదలైనవి వినిపిస్తారో వాటి అర్థాన్ని గురించి వారికి తెలియదు. ఏపైతే చదువుతూ వచ్చారో వాటి వలన ఎవ్వరికీ కళ్యాణము జరగలేదు, ఇంకా అకళ్యాణమే జరుగుతూ వచ్చింది. సర్వుల కళ్యాణకాలి ఒక్క ఈశ్వరుడే. మన కళ్యాణము చేయువారు వచ్చారని మీరు అర్థం చేసుకున్నారు. వారు కళ్యాణానికి మార్గాన్ని తెలిపిస్తున్నారు. ముఖ్యంగా భారతవాసులకు మరియు పూర్తి ప్రపంచానికి కళ్యాణము చేయువారు ఒక్క తండ్రి మాత్రమే. సత్యయుగంలో అందరికీ కళ్యాణము జరిగే ఉండేది, మీరంతా సుఖధామంలో ఉండేవారు, మిగిలినవారంతా శాంతిధామములో ఉండేవారు. ఇది పిల్లల బుద్ధిలో ఉంది కానీ పాయింట్లు జారిపోతాయి, పూర్తిగా ధారణ చేయరు. ఒకవేళ ఒక్క పాయింటును మననము చేసినా ధారణ అవుతుంది. ఈ రోజుల్లో జంతువులలో ఉన్నంత తెలివి కూడా ఈనాటి మనుష్యులలో లేదు. ఆవు గడ్డి మేసిన తర్వాత నెమరు వేస్తూ ఉంటుంది. మీకు కూడా భోజనము లభిస్తుంది. కానీ మీరు పూర్తి రోజంతా దానిని నెమరు వేయరు. అవి పూర్తి రోజంతా నెమరు వేస్తూనే ఉంటాయి. మీకు జ్ఞాన గడ్డి లభిస్తుంది. యోగము మరియు జ్ఞానము. దీనిని పూర్తి రోజంతా విచార సాగర మథనము చేస్తూ ఉండాలి. ఎవరికి సర్వీసు పై ఆసక్తి ఉండదో వారు విచార సాగర మథనము చేసినా లాభమేమిటి! అభిరుచి లేకుంటే చేయను కూడా చేయరు. కొందరికి జ్ఞాన ధనాన్ని ఇచ్చే ఆసక్తి చాలా ఉంటుంది. కొందరు మనుష్యులు గోశాలకు వెళ్లి ఆవులకు గడ్డి మొదలైనవి ఇస్తారు. అది పుణ్యమని భావిస్తారు. తండ్రి మీకు ఈ జ్ఞాన గడ్డిని తినిపిస్తారు. దీని పై విచార సాగర మథనము చేస్తూ ఉంటే సంతోషము కూడా ఉంటుంది, సర్వీసు పై ఆసక్తి కూడా పెరుగుతుంది. కొందరు చెంబు నిండా తీసుకుంటారు, కొందరు ఒక్క బిందువునే తీసుకుంటారు, అయినా వారు కూడా స్వర్గములో వచ్చేస్తారు. స్వర్గ ద్వారాలు తెరుచుకోనే తెరుచుకోవాలి. వాస్తవానికి జ్ఞానసాగరుని మింగేయాలి. కొందరు పూర్తిగా మింగేస్తారు, కొందరు ఒక్క బిందువును మాత్రమే తీసుకుంటారు. వారు కూడా స్వర్గములో వచ్చేస్తారు. ఇక ఎంతెంత ధారణ చేస్తారో అంత శ్రేష్ఠమైన పదవిని పొందుతారు. ఒక్క బిందువును తీసుకున్నా స్వర్గములోకి వెళ్లిపోతారు. మనుష్యులు మరణించినప్పుడు వారికి ఒక్క బొట్టు అయినా గంగాజలమును త్రాపిస్తారు. కొందరి ఇళ్ళలో సదా గంగా జలమునే త్రాగుతారు. ఎంత త్రాగుతూ ఉండవచ్చు గంగ ప్రవహిస్తూనే ఉంటుంది. దానిని ఎవ్వరూ మింగలేదు. పూర్తి

సాగరాన్ని మింగేశారని మీ గురించే గాయనముంది. ఎవరు జ్ఞానసాగరుని సమీపానికి వస్తారో, ఎక్కువ సర్వీసు చేస్తారో వారే రుద్రమాలలో త్రిష్టబడతారు. ఎవరెవరు ఎంతెంత మింగుతారో మరియు ఇతరుల కళ్యాణము చేస్తారో వారు పదవిని కూడా పొందుతారు. ఎంత ధారణ చేస్తారో అంత సంతోషము కూడా ఉంటుంది. ధనవంతులకు సంతోషంగా ఉంటారు కదా. ఎవరి వద్ద చాలా ధనముంటుందో, దానము చేస్తారో, కళాశాలలు, ధర్మశాలలు, మందిరాలు మొదలైనవి కట్టిస్తారో వారికి ఎంతో సంతోషముంటుంది. ఇక్కడ మీకు అవినాశి జ్ఞానరత్నాలు లభిస్తాయి. 21 జన్మల కొరకు అవినాశి ఖజానా లభిస్తుంది. ఎవరు బాగా అర్థం చేసుకొని దానము చేస్తారో, వారికి మంచి పదవి కూడా లభిస్తుంది. కొందరు పిల్లలు - బాబా, మేము ఉద్యోగము వదిలేసి ఈ ఆత్మిక సర్వీసులో మునిగిపోవాలని అనుకుంటున్నాము, ప్రాజెక్టరు, ప్రదర్శనీ చిత్రాలు తీసుకొని తిరుగుతూ ఉంటాము, ఎవరైనా ఒక్క బొట్టును తీసుకున్నా, ఆ తీసుకున్న వారి కళ్యాణమైపోతుందని తండ్రికి పత్రము వ్రాస్తారు. సర్వీసు చేయాలని చాలా ఆసక్తి ఉంటుంది. ఇక ప్రతి ఒక్కరి స్థితి గురించి బాబాకు తెలుసు. సర్వీసుతో పాటు గుణాలు కూడా ఉండాలి. కోపముండరాదు, విరుద్ధమైన, విపరీతమైన ఆలోచనలు కూడా నడవరాదు. ఏ వికారాల జబ్బు ఉండరాదు. మంచి ఆరోగ్యవంతులుగా ఉండాలి. ఎవరిలో వికారాలు తక్కువగా ఉంటాయో తండ్రి వారిని ఆరోగ్యవంతులని అంటారు. తండ్రి వారిని పొగుడుతారు కదా. ఎవరెవరు మంచి-మంచి మహిరథులో గాయనము కూడా చేయబడి ఉంది. దానిని వారు అసురులు మరియు దేవతల యుద్ధముగా చూపించారు. దేవతలకు జయము కలిగింది. ఇప్పుడు పంచ వికారాలనే అసురులతో మనకు యుద్ధము జరుగుతుంది. వేరే ఏ ప్రకారమైన అసురులూ ఉండరు. ఎవరిలో అయితే ఆసురీ స్వభావముంటుందో వారినే అసురులని అంటారు. నెంబరువన్ ఆసురీ స్వభావము కామము. కనుకనే సన్యాసులు కూడా దానిని వదిలి పారిపోతారు. ఈ ఆసురీ గుణాలను త్యజించాలంటే శ్రమ అనిపిస్తుంది. గృహస్థములోనే ఉండాలి కానీ ఆసురీ స్వభావాన్ని వదలాలి. పవిత్రులుగా అవుతే ముక్తి-జీవన్ముక్తి లభిస్తుంది. ఇది ఎంతో గొప్ప ప్రాప్తి. వారు ఇళ్లు-వాకిళ్లు వదిలి పారిపోతారు కానీ ప్రాప్తి ఏమీ ఉండదు. ఈ చిత్రాలలో ఎంత మంచి మంచి అర్థం చేసుకోవలసిన విషయాలున్నాయి. వారు కేవలం చిత్రాల షో చేస్తారు. కేవలం చిత్రాలను చూసేందుకు ఎంతోమంది వెళ్తారు. లాభమేమీ లేదు. ఇక్కడ ఈ చిత్రాలలో ఎంత జ్ఞానముంది. దీని ద్వారా చాలా లాభము కలుగుతుంది. ఇందులో కళ మొదలైనవాటి మాటే, తయారు చేసేవారి గొప్పతనమేమీ లేదు. వారి చిత్రాల పై పేర్లు వ్రాయబడి ఉంటాయి. కళాకారునికి కూడా బహుమతి లభిస్తుంది. కొందరు తండ్రిని తప్పకుండా తలంపు చేయాలి అనే ఒక్క విషయాన్నైనా అర్థం చేసుకుంటారు. ఇంత మాత్రము చెప్పినా ప్రజలుగా అవుతారు. అనేకమంది ప్రజలు తయారవ్వాలి. నేను జ్ఞానసాగరుడను. ఎవ్వరికైనా ఒక్క బిందువు లభించినా వారు స్వర్గములో రానే వస్తారు.

ప్రదర్శనీ, మేకాల ద్వారా చాలామంది కళ్యాణమవుతుందని మీకు తెలుసు. ఈశ్వరుడు కళ్యాణకారి కదా. మీ కళ్యాణము కూడా జరుగుతూ ఉంది. కానీ ఇందులో మీరు విచార సాగర మథనము చేస్తూ ఉండాలి. స్మృతిలోకి తెచ్చుకుంటూ ఉంటే చాలా లాభమౌతుంది. విరుద్ధమైన, విపరీతమైన మాటలను ఒక చెవి ద్వారా విని మరో చెవి ద్వారా వదిలేయాలి. తండ్రి చెప్తున్నారు - నేను మీకు చాలా మంచి విషయాలను వినిపిస్తాను. అందరికీ తండ్రి పరిచయమును ఇవ్వడమే

ముఖ్యమైన విషయము. కేవలం ఒక్క తండ్రినే స్మృతి చేయండి, వారే సర్వస్వము అయ్యారు. భక్తిమార్గములో ఇలాంటివారు చాలా మంది ఉంటారు. మీరు చాలా మంచి కార్యము చేస్తున్నారని వారికి చెప్పండి. అప్పుడు వారు అంతా పరమాత్మనే చేయిస్తారని ప్రేమతో పైకి సూచిస్తారు. ఆ సర్వుల కళ్యాణకారి పైన ఉంటారు. ఆత్మలైన మీరు కూడా అక్కడే ఉంటారు. ఈ జ్ఞాన విషయాలన్నీ మీరిప్పుడు అర్థం చేసుకున్నారు.

తండ్రి చెప్తున్నారు - పిల్లలారా! ఇప్పుడు మీ ఈ వస్త్రము(శరీరము) కుళ్ళిపోయింది. సత్స-శ్రేతా యుగాలలో ఎంత మంచి వస్త్రాలుండేవి. ఇప్పుడు ఈ కుళ్ళిపోయిన శరీరాన్ని ఎంతవరకు ధరిస్తారు. కానీ ఇది ఎవ్వరూ అర్థము చేసుకోరు. తండ్రి వచ్చి అర్థం చేయించినప్పుడు అర్థమౌతుంది. ఇప్పుడు పిల్లలైన మీరు జ్ఞానాన్నిచ్చేవారు ఒక్క తండ్రియేనని వారు సాగరులని అర్థం చేసుకున్నారు. ఎవరు సాగరాన్ని మింగేస్తారో వారే విజయమాలలో పూసలుగా అవుతారు. వారు సదా సర్వీసులో తత్వరులై ఉంటారు. తండ్రి రుద్రమాలను తయారు చేసేందుకు వచ్చారు. మళ్ళీ వాపస్ వెళ్ళాలి. ఎక్కడ నుండి వచ్చారో అక్కడకే నెంబరువారుగా వెళ్తారు. ముందూ వెనుకా వెళ్లేరు. నాటకములో పాత్రధారుల అభినయము సమయానుసారమే జరుగుతుంది కదా. ఇందులో ఉన్న పాత్రధారులందరు తమ-తమ సమయానుసారము వస్తూనే ఉంటారు. ఇది తయారు చేయబడిన అనంతమైన నాటకము. బ్రహ్మతత్వములో ఆత్మలమైన మనమంతా జిందువుల వలె ఉంటాము. అక్కడ ఇంకేమి ఉంటుంది. జిందువైన ఆత్మ ఎక్కడ, ఈ పెద్ద శరీరము ఎక్కడ!!! ఆత్మ చాలా కొద్ది స్థలమును మాత్రమే ఆక్రమించుకుంటుంది. బ్రహ్మమహాతత్వము చాలా పెద్దది. ఎలా ఆకాశానికి అంతము లేదో అలాగే బ్రహ్మమహాతత్వానికి కూడా అంత్యము లేదు. దాని రహస్యాలను తెలుసుకునేందుకు ఎంతగానో ప్రయత్నిస్తారు కానీ తెలుసుకోలేరు. ఎంతగానో తల బాదుకుంటూ ఉంటారు. కానీ పట్టుకోవడానికి గానీ, దాటుకోవడానికి గానీ వస్తువేమైనా ఉంటే కదా. విజ్ఞాన అహంకారము చాలా ఉంది. దాని వలన ఏమీ లాభము లేదు. ఆకాశమే ఆకాశము, పాతాళమే పాతాళము అని విన్నారు కదా. చంద్రునిలో ప్రపంచముందని భావిస్తారు. ద్రామాలో వారి పాత్ర అలా ఉంది. లాభమేమీ లేదు. తండ్రి వచ్చి మనలను విశ్వానికి అధికారులుగా తయారు చేస్తారు. ఎంత లాభముంది. అంతేకానీ చంద్రుని పైకి వెళ్లినంత మాత్రాన, ఛా మంత్రముతో విభూతి తీసినంత మాత్రాన లాభమేముంది. ఇప్పుడు మనము అనంతమైన తండ్రి వద్ద అనంతమైన వారసత్వాన్ని తీసుకుంటాము. కల్వ-కల్వము తీసుకుంటూ వచ్చాము. ప్రపంచ చరిత్ర-భూగోళాలు పునరావృతమౌతాయి. ఈ చక్రము తిరుగుతూనే ఉంటుంది. ప్రపంచంలో మొదట కేవలం భారతదేశమే ఉండేది. భారతవాసులే విశ్వానికి అధికారులుగా ఉండేవారు. అక్కడ దేవతలకు ఇతర ఏ ఖండాల గురించి తెలియదు. ఇవి తర్వాత వృద్ధి అవుతాయి. క్రొత్త క్రొత్త ధర్మస్థాపకులు వచ్చి తమ-తమ ధర్మాలను స్థాపిస్తారు. వారేమీ సద్గుణిని ఇవ్వరు, కేవలం ధర్మస్థాపన చేస్తారు. వారికేమి గాయనము జరుగుతుంది. ముక్తిధామము నుండి పాత్రను అభినయించేందుకు వస్తారు. మోక్షములోనే కూర్చుండిపోవాలని మనుష్యులు కోరుకుంటారు. ఈ రాకపోకల చక్రములో వచ్చేదే ఎందుకు అని భావిస్తారు. కానీ ఇందులో రానే రావాలి. పునర్జన్మలు తీసుకోవాల్సిందే, తర్వాత మళ్ళీ వాపస్ వెళ్ళాల్సిందే. ఇది తయారు చేయబడిన ద్రామా చక్రము. లక్షల సంవత్సరాల ద్రామా ఏదీ ఉండదు. ఇది సహజమైన అనాది ద్రామా. దీనిని ఈశ్వరీయ ప్రాకృతికము అని అంటారు. రచయిత మరియు రచనల తత్వమును

అర్థం చేసుకోవాలి. సృష్టి చక్రమును తెలుసుకునేందుకు కూర్చుని పురుషార్థము చేసే మనిషి ఎవ్వరూ లేరు. ఈ సృష్టిచక్రము ఎలా తిరుగుతుంది అను ఆలోచనే రాదు. అన్నింటికంటే పాత చిత్రము శివలింగము. ఖుదా వచ్చి ఉన్నారు, తర్వాత వారి స్మారకచిహ్నము తయారౌతుంది. మొట్టమొదట శివుని పూజ ప్రారంభమైనప్పుడు వజ్రాలతో శివలింగాన్ని తయారుచేస్తారు. తర్వాత భక్తి రజో, తమోగా అయినప్పుడు రాతితో కూడా తయారు చేస్తారు. శివబాబా వజ్రాలతో తయారు చేయబడి లేరు. వారు ఒక జిందువు. పూజ చేసేందుకు పెద్దదిగా తయారు చేస్తారు. మేము వజ్రాల శివలింగమును తయారు చేయాలని భావిస్తారు. సోమనాథుని అంత పెద్ద మందిరములో ఒక చిన్న జిందువును ఉంచితే ఎవ్వరికీ అర్థము కాదు. భక్తిమార్గములో ఏమేమి జరుగుతుందో తండ్రి తెలిపిస్తున్నారు. వైజ్ఞానికులు పరిశోధనలు చేస్తూనే ఉంటారు. మంచి-మంచి వస్తువులను కనిపెడుతూనే ఉంటారు. వినాశనము కొరకు కూడా తయారు చేస్తూనే ఉంటారు. ఇంతకుముందు విద్యుత్ ఉండేదే కాదు, మట్టి దీపాలను వెలిగించేవారు.

తండ్రి తెలిపిస్తున్నారు - మధురాతి మధురమైన పిల్లలారా, కొద్ది పాటికే రాజీ అయిపోకండి. చక్కగా ధారణ చేసి సాగరాన్ని మింగండి. ఎవరు బాగా సర్వీసు చేస్తారో వారు పదవి కూడా మంచిదే పొందుతారు. రోజంతటిలో సంతోష పాదరస మట్టము ఎక్కి ఉండాలి. ఇది ఛీ-ఛీ అసహ్యమైన ప్రపంచము. ఇప్పుడు ఇక్కడ నుండి వెళ్లిపోతాము. పాత ప్రపంచము సమాప్తము కానున్నది, దాని కొరకు ఏర్పాట్లు జరుగుతున్నాయి. ఇక కొద్ది రోజులే మిగిలి ఉన్నాయి. ఇందులోనే ఎంతో సర్వీసు చేయాలి. కేవలం భారతదేశములోనే కాదు పూర్తి విదేశాలలో కూడా అన్ని వైపులా తిరగాలి. వార్తాపత్రికల ద్వారా విదేశాలలోని మూలమూలలకూ తెలిసిపోవాలి. ఈ మెట్ల చిత్రము మొదలైనవాటి ద్వారా వెంటనే అర్థము చేసుకుంటారు. తండ్రి పిల్లలను మళ్ళీ స్వర్గవాసులుగా చేసేందుకే వస్తారు. లక్ష్మీనారాయణులు భారతదేశములోనే రాజ్యము చేసి వెళ్లారు. భారతదేశము ప్రాచీన దేశమని చాలా మహిమ చేస్తారు. భారతదేశములో అలా ఉండేది, భారతదేశములో పవిత్ర దేవీలుండేవారని, పవిత్ర ప్రపంచముండేదని చాలా మహిమ చేస్తారు. మనము తండ్రి నుండి 21 జన్మలకు ప్రాలభ్యాన్ని పొందుతామని మీకు తెలుసు. తండ్రి చాలా సహజముగా చదివిస్తున్నారు. కృష్ణుడు ద్రౌపది పాదాలు ఒత్తాడని చూపిస్తారు. అది కూడా ఏమీ లేదు. తండ్రి చెప్తున్నారు - పిల్లలారా! భక్తిమార్గములో దెబ్బలు తిని బాగా అలసిపోయారు. ఇప్పుడు నేను మీ అలసటను దూరము చేస్తాను. మీరు ఎదురుదెబ్బలు తిని తిని పతితులుగా అయ్యారు. తండ్రి చెప్తున్నారు - నేను మీ అలసటను దూరము చేస్తున్నాను తర్వాత ఎప్పుడూ దుఃఖమునే చూడరు. కొద్దిగా కూడా దుఃఖము అన్న మాటే ఉండదు. పురుషార్థము చేసి శ్రేష్ఠమైన పదవిని పొందాలి. ఎవరైనా మంచి పదవిని పొందితే ఇతను గత జన్మలో మంచి కర్మలు చేసి ఉంటారని అంటారు కదా, మహిమ అయితే జరుగుతుంది కదా. కానీ మీరు ఎప్పుడు పురుషార్థము చేసి ఈ పదవిని పొందారో ఎవ్వరికీ తెలియదు. ఇప్పుడు తండ్రి మీకు అలాంటి కర్మలను నేర్పిస్తారు. మంచి కర్మలు చేసి శ్రేష్ఠమైన పదవిని పొందుకోండని మీకు కూడా చెప్తారు. ఇక్కడి మనుష్యులు చేసే కర్మలు వికర్మలుగా అవుతాయి. అక్కడ ఉండేదే స్వర్గము. కర్మ అకర్మగా అయిపోతుంది. అక్కడ ఈ జ్ఞానము ఉండదు. తండ్రి చెప్తున్నారు - కర్మల గతి గురించి నాకు తెలుసు. ఈ సమయంలో ఎవరు మంచి కర్మ చేస్తారో వారు మంచి ఫలమును పొందుతారు. ఇది

కర్తవ్యము. కొందరు చాలా మంచి కర్మలు చేస్తారు. కొందరికి సదా సర్వీసు చేయాలనే చింత ఉంటుంది. బాబా, మాలో ఏమైనా లోపాలున్నాయా అని అడుగుతారు. లేదు, సర్వీసు ఎంత చేయగలరో అంత చేయండి, సర్వీసు వృద్ధి అవుతూ ఉంటుంది. సర్వీసు చేసేవారు కూడా వెలువడుతూ ఉంటారు అని బాబా అంటారు. ఇంకా కొద్ది రోజులు ఉన్నాయని మనస్సులో ధైర్యముంది. ఇప్పుడు ఎలాంటి పురుషార్థము చేయాలంటే అక్కడ కూడా శ్రేష్ఠ పదవిని పొందుకోవాలి. తండ్రి ఈ జ్ఞానమనే గడ్డిని తినిపిస్తారు. దీనిని నెమరు వేస్తూ ఉంటే ధారణ పక్కా అయిపోతుంది. సంతోష పాదరస మట్టము కూడా పెరగాలి. చాలా సర్వీసు చేయాలి, అనేకమందికి సందేశమునివ్వాలి. సందేశకుని పిల్లలైన మీరు కూడా సందేశకులే. ఒక రోజు పెద్ద పెద్ద వార్తాపత్రికలలో కూడా మీ చిత్రాలు పడతాయి. విదేశాల వరకు పత్రికలు వెళ్తాయి కదా. ఇది జ్ఞానము గాడ్‌ఫాదర్ ఇచ్చిన జ్ఞానమని చిత్రాల ద్వారా అర్థం చేసుకుంటారు. ఇక మన్మథాభవ స్థితిలో స్థితమవ్వడంలోనే శ్రమ ఉంది. ఆ భారతవాసులే శ్రమ చేస్తారు. మంచిది.

మధురాతి మధురమైన ఆత్మికపిల్లలకు మాత - పిత, బాప్‌దాదాల ప్రియస్మృతులు మరియు గుడ్‌మార్నింగ్

ఆత్మిక పిల్లలకు ఆత్మిక తండ్రినమస్తే.

ధారణ కొరకు ముఖ్య సారము:-

1. తండ్రి ఏదైతే మంచి మంచి విషయాలను వినిపిస్తారో, వాటి పై విచార సాగర మథనము చేసి అనేకమందికి కళ్యాణకారులుగా అవ్వాలి. విరుద్ధమైన, విపరీతమైన మాటలను ఒక చెవి ద్వారా విని మరో చెవి ద్వారా వదిలేయాలి.
2. ఏదైనా ఆసులీ స్వభావముంటే దానిని వదిలేయాలి. తండ్రి ఏదైతే జ్ఞాన గడ్డిని తినిపిస్తారో, దానిని నెమరు వేస్తూ ఉండాలి.

వరదానము:- “లైట్‌హౌస్ స్థితి” ద్వారా పాప కర్మలను సమాప్తము చేసే

పుణ్య ఆత్మా భవ ”

ప్రకాశము(లైటు) ఎక్కడ ఉంటుందో అక్కడ పాప కర్మలు జరగవు. కనుక సదా లైట్‌హౌస్ స్థితిలో ఉండుట వలన మాయ మీతో ఏ పాప కర్మలూ చేయించలేదు, సదా పుణ్యాత్మలుగా అవుతారు. పుణ్యాత్మలు సంకల్పంలో కూడా ఎలాంటి పాపకర్మలూ చేయరు. ఎక్కడ పాపముంటుందో అక్కడ తండ్రి పృతి ఉండదు. కనుక నేను “పుణ్యాత్మను, పాపము నా ముందుకు రాలేదు” అని దృఢ సంకల్పము చేయండి. స్వప్నంలో గానీ, సంకల్పంలో గానీ పాపాన్ని రానివ్వకండి.

స్లోగన్ :- “ ఎవరైతే ప్రతీ దృశ్యాన్ని సాక్షిగా ఉండి చూస్తారో,

వారే సదా హర్మితంగా ఉంటారు ”